



கலைஞர்
100
1924 - 2024

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முகர் : 84 - ஒலி : 294 - திருவள்ளூர் ஆண்டு 2057 - வைகாசி 22 - வெள்ளிக்கிழமை 05 ஜூன் 2026 - கோவை ★ 10 பக்கங்கள் Established : 10.8.1942 - Volume : 84 - Issue 294 : Thiruvalluvar Year - 2057 - Vaikasi 22 - Friday 05 June 2026 - Kovai ★ 10 Pages ₹ 5.00

உதயசூரியன் ஒளியால் தமிழ்நாட்டின் இருளை விரட்டியடிப்போம்!

மீண்டும் வெற்றிச் சரிதத்தை எழுதுவோம்!

கழகத் தலைவர் மு.க.ஸ்டாலின் உறுதி!



சென்னை, ஜூன் 5 - உதயசூரியன் ஒளியால் தமிழ்நாட்டின் இருளை விரட்டியடிப்போம் எனவும் மீண்டும் வெற்றிச் சரிதத்தை எழுதுவோம் எனவும் கழகத் தலைவர் மு.க. ஸ்டாலின் அவர்கள் சமூக வலைதளப் பதிவில் உறுதியுடன் கூறியுள்ளார்.
கழகத் தலைவர் மு.க. ஸ்டாலின்

அவர்களின் சமூக வலைதளப் பதிவு வருமாறு :-
தலைவரின் பிறந்தநாள்! தமிழினத் தலைவரின் பிறந்தநாள்!
மூப்படைந்து சக்கர நாற்காலியில் உட்கார்ந்த பின்பும் ஒய்வின்றி, தனது இறுதி மூச்சுவரை, தமிழினத்

திற்காக தமிழ்நாட்டுமக்களின் உயர்வுக்காக உழைத்திட்ட உன்னதத் தலைவர்!
என்னை என்றும் இயக்கும் தலைவர் கலைஞர் அவர்களே... வெற்றியைத் தலையிலும், தோல்வியை நெஞ்சிலும் ஏற்றாமல், சோதனைக் கடல்களைச் சேர்

வின்றி நீந்திக் கடந்த உங்களுது ஆற்றல் என்னிடமும் இருக்கிறது.
நீங்கள் நிறைந்தபோது, உங்களின் ஆற்றலை வேண்டினேன். அந்த ஆற்றலோடு தொடர் வெற்றிகளைப் பெற்று, தமிழ்நாட்டை வரலாறு போற்றும் முன்னேற்றப் பாதையில் அழைத்துச் சென்றோம்.

இப்போது, வெற்றி வாய்ப்பை இழந்திருக்கிறோம். எனினும் உங்களது ஆற்றல், என்னோடு மட்டுமல்ல, நீங்கள் உணர்வுபூட்டி வளர்த்தெடுத்த ஒவ்வொரு உடன்பிறப்பிடமும் இருக்கிறது.
உறுதியாய்ச் சொல்கிறோம்... மீண்டும் வெற்றிச் சரிதத்தை

எழுதுவோம்! உதயசூரியனின் ஒளியால் தமிழ்நாட்டைச் சூழ்ந்து வருக இருளை விரட்டியடிப்போம்!
இவ்வாறு கழகத் தலைவர் மு.க.ஸ்டாலின் அவர்கள் சமூக வலைதளப் பதிவில் குறிப்பிட்டுள்ளார்.

எல்லா எதிர்ப்பையும், மிரட்டலையும் கடந்து

விஸ்வரூபம் எடுத்து நிற்கக்கூடிய இயக்கம் திராவிட முன்னேற்றக் கழகம்!

கழக துணைப் பொதுச் செயலாளர் கனிமொழி கருணாநிதி எம்.பி. உறுதி!

தென்காசி, ஜூன் 5 - எல்லாவிதமான எதிர்ப்புகளையும் மிரட்டல்களையும் கடந்து, விஸ்வரூபம் எடுத்து நிற்கக் கூடிய இயக்கம் திராவிட முன்னேற்றக் கழகம் என்று கழக துணைப் பொதுச் செயலாளர் கனிமொழி கருணாநிதி எம்.பி. உறுதி உரைப்பாரி னார்.

தென்காசி மாவட்டம் வாசுதேவநல்லூரில் தி.மு.க. துணைப் பொதுச் செயலாளரும், நாடாளுமன்ற தி.மு.க. குழுத் தலைவருமான கனிமொழி கருணாநிதி எம்.பி. சட்டமன்ற உறுப்பினர் அலுவலகத்தை திறந்து வைத்தார். இதைத் தொடர்ந்து தி.மு.க. கழக நிர்வாகிகள் ஆலோசனைக் கூட்டத்தில் பங்கேற்றார்.
டி.என். புதுக்குடி மற்றும் புளியங்குடி பகுதியில் நடைபெற்ற கூட்டத்தில் கழக துணைப் பொதுச் செயலாளர் கனிமொழி கருணாநிதி அவர்கள் பேசியதாவது:-

நம்முடைய இந்திய பாதுகாப்புத்துறை அமைச்சர் வரை அழைத்து வந்து இவருக்கு எதிராக பிரச்சாரம் செய்யும் சூழல் அமைந்திருந்தது. அதற்கு பின்புலமாக மிகப்பெரிய நிறுவனங்கள் எல்லாம் நின்று பணியாற்றியது. ஆனால் அத்தனையையும் உடைத்த நம்முடைய ராஜா, இங்கே உங்களுடைய அன்பை பெற்று, ஆதரவை பெற்று வெற்றி பெற்று இருக்கிறார்.

வாக்குறுதிகள் நிறைவேற்றப்படும்!

அவர் வெற்றி பெற்றதை தொடர்ந்து ஒரு நீண்ட பட்டியலை உங்களுக்குச் செய்து தருகிறேன் என உறுதி அளித்திருக்கிறார். நிச்சயமாக செய்து தருவார். ஏனென்றால் அவர் சட்டமன்ற உறுப்பினராக இருந்த சங்கரன்கோவிலுக்கு எப்படியும் எல்லா அதிகாரிகளையும் எல்லா அமைச்சர்களை யும் சந்தித்து நேரடியாக தன்னுடைய தொகுதிக்கு வேண்டுவதையெல்லாம் வாங்கி வந்திருவார். அதனால் நிச்சயமாக நீங்கள் நம்பிக்கையோடு இருக்கலாம். அவர் உங்களுக்கு தந்திருக்கக் கூடிய வாக்குறுதிகளை எல்லாம் நிறைவேற்றி தருவார்.

ஆனால் ஒன்றே ஒன்று மக்களுக்கு பணியாற்றுவதற்கும், மக்களுக்காக பணியாற்றக் கூடியவர்களுக்கு உறுதுணையாக இருக்கக்கூடிய ஒரு ஆட்சி வேண்டும். அது நம்முடைய திராவிடமாதல் ஆட்சி. நம்முடைய முதலமைச்சர் தளபதி அவர்களுடைய ஆட்சி. ஆனால் இன்று இருக்கக்கூடியவர்கள் எப்படிப்பட்ட ஆட்சி நடத்துவார்கள் என்று உங்களுக்கு தெரியும்.

தி.மு.க.கழக ஆட்சியில் நிலைமை இயங்கி அல்ல!

ஆட்சி பொறுப்பேற்றுக்கொண்ட 23 நாட்கள் கடந்து விட்டது. இன்றோடு தமிழகத்திலேயே இதுவரை இந்த 23 நாட்களில் 64 கொலை சம்பவங்கள், நடந்திருக்கிறது. 111 பெண்களுக்கு எதிரான பாலியல் வன்கொடுமைகள் நடந்திருக்கிறது. அதில் 61 குழந்தைகளுக்கு எதிரானது. இன்றைக்கும் கூட பெண்களுக்கு எதிரான 2 குற்ற சம்பவங்கள் நடந்திருக்கிறது. மதுரையிலே ஒரு வண்டியிலிருந்து ஒரு பெண்ணுடைய இறந்த சடலத்தை எடுத்து இருக்கிறார்கள். இன்னொரு பகுதியில் மூன்று வயது குழந்தை பாலியல் வன்கொடுமைக்கு ஆளாக்கப்பட்டிருக்கக் கூடிய செய்தியை நாம் பார்க்கிறோம்.

இப்படிப்பட்ட கொடுமைகள் எல்லாம் நடந்து கொண்டிருக்கக் கூடிய நேரத்திலே ஆட்சி பொறுப்பேற்று இருக்கக்கூடியவர்கள் அந்த பிரச்சினைகளை எப்படி சரி செய்வது என்பதை பற்றி கவலைபட வேண்டும். அதையெல்லாம் விட்டுவிட்டு சென்ற தி.மு.க. ஆட்சியில் நடந்த சில செயல்களால் தான் இன்று இவ்வாறு நடக்கிறது என்பதை ஏற்கத்தக்கது அல்ல. இப்போது தி.மு.க. ஆட்சிப் பொறுப்பில் இல்லை. நாங்கள் ஆட்சிப் பொறுப்பில் இருந்த காலத்தில் இப்படிப்பட்ட சூழ்நிலை தமிழ்நாட்டில் இல்லை.

பல பேர் whatsapp தளத்தில் தவறான செய்திகளை மேடைகளில் பரப்பிக் கொண்டிருந்த நேரத்தில் கூட இப்படிப்பட்ட ஒரு சூழல் தமிழ்நாட்டிலே இல்லை. நம்முடைய முதலமைச்சர் மு.க.ஸ்டாலின் ஆட்சியின் போது இந்தியாவிலேயே பாதுகாப்பான மாநிலங்களில் ஒன்றாகத் தமிழ்நாடு இருந்தது.

ஆனால், இன்று பெண்களுடைய பாதுகாப்பு ஒவ்வொரு நாளும் கேள்விக்குறியாகி கொண்டிருக்கக் கூடிய ஒரு சூழலை நாம் பார்த்துக் கொண்டிருக்கிறோம். ஆட்சிப் பொறுப்பில் இருக்கக் கூடியவர்கள் பொறுப்போடு இந்த பிரச்சினைகளை களைவதற்கான முயற்சிகளை எடுக்க வேண்டும். இதற்கான தீர்வுகளை தேடி, சட்டம் ஒழுங்கை சரிசெய்ய முயற்சிக்க வேண்டும்.

அதையெல்லாம் விட்டுவிட்டு மறுபடியும் வேறு யார் மீது பழி போடலாம் என்று அவர்கள் காரணங்களை தேடிக்கொண்டிருந்தால் நிச்சயமாக தமிழ்நாட்டு மக்கள் அதிக நாள் பொறுமையாக காத்துக்கொண்டிருக்க மாட்டார்கள் என்பதை புரிந்து கொள்ள வேண்டும். அதேபோல விவசாயிகளுக்கு கூட்டுறவு கடன்களை தள்ளுபடி செய்கிறேன் என்று வாக்குறுதி கொடுத்தார்கள். தேர்தல் நேரத்தில் அந்த வாக்குறுதி கொடுக்கும் பொழுதே அவர்களுக்கு ரிசர்வ் பேங்க் சட்ட திட்டங்கள் தெரியாதா ரிசர்வ் பேங்க் பதினாராவது மாதமே அதற்கான சட்டத்திட்டங்களை தெரிவாக எடுத்துச் சொல்லி இருந்தார்கள். யாருக்கு எப்படி கூட்டுறவு கடனை தள்ளுபடி செய்ய முடியும்? முடியாதா? என்று அதற்கான வழிமுறைகளை எல்லாம் எடுத்துச் சொல்லி இருந்தார்கள். நம்முடைய தேர்தல் அறிக்கை திராவிட முன்னேற்றக் கழகத்தின் தேர்தல் அறிக்கை எழுதப்பட்டபோது பல இடங்களில் இருந்து கூட்டுறவு கடன்களை தள்ளுபடி செய்ய வேண்டும் என்று ஒரு வாக்குறுதியை கொடுத்து விடுங்கள் என்று சொன்னார்கள்.

அண்ணன் தளபதி எங்களுக்கிட பணி!

நம்முடைய முதலமைச்சராக இருந்த அண்ணன் தளபதி அவர்கள் ஒன்றே ஒன்றுதான் எங்களுக்கு திருமபத் திருமபச் சொன்னார். அது செய்யக்கூடியவற்றை மட்டுமே வாக்குறுதியாக கொடுக்க வேண்டும். நம்மால் செய்ய முடியாததை தேர்தல் வருகிறது வாங்கிட வேண்டும் என்று சொல்லி மக்களை ஏமாற்றி எந்த வாக்குறுதியை எழுதக்கூடாது திராவிட முன்னேற்றக் கழகத்தின் தேர்தல் அறிக்கையிலே என்றார். இதுதான் அவர் எங்களுக்கு சொன்ன பணி. இதுதான் அவருடைய கடடனையாகவும், அறிவுறுத்தலாகவும் இருந்தது.



ஆட்சி பொறுப்பிற்கு வந்த பிறகு கடன் தள்ளுபடி செய்ய முடியும் என்றால் வாக்குறுதி கொடுக்காமல் கூட செய்யலாம். கடந்த ஐந்து ஆண்டுகளில் எத்தனையோ திட்டங்கள் தேர்தல் அறிக்கையில் குறிப்பிடப்படாமல் செயல்படுத்தப்பட்டது. குறிப்பாக முதலமைச்சர் காலை உணவுத் திட்டத்தை கூட எடுத்துக் கொள்ளாதீர்கள். தேர்தல் வாக்குறுதிகள் எல்லாப்படிவில்கூட, ஆனால் நிறைவேற்றப்பட்டது.

ஒவ்வொரு குடும்பத்திற்கும் நலத்திட்டங்கள்!

அதனால் மக்களை ஏமாற்றி எந்த தேர்தல் வாக்குறுதியையும் கொடுத்து வெற்றி பெற வேண்டிய அவசியம் நமக்கு இல்லை என்று மிகத் தெளிவாக அந்த சிந்தனையோடு செயல்பட்டது திராவிட முன்னேற்றக் கழகம். இன்றைக்கு ஆட்சி பொறுப்பிற்கு வந்துவிட்டு ரிசர்வ் பேங்கில் இருக்கக்கூடிய சட்ட திட்டங்கள் இதற்கு புறம்பாக இருக்கிறது எங்களால் செய்ய முடியலை என்கிறார்கள். மேலும், நிதி நிலை சரியாக இல்லை என்று எல்லாருக்கும் தெரியும். யாரையாவது குறை சொல்லிக் கொண்டு அவர்கள் மீது பழியை போட்டு விட்டு ஆட்சி பொறுப்பிலே இருக்கக் கூடியவர்கள் பொறுப்பை தட்டிக்கழிக்கக் கூடாது என்பதை புரிந்து கொள்ள வேண்டும்.

திராவிட முன்னேற்றக் கழகம் தான் இன்றைக்கு எதிர்க்கட்சி. எதிர்க்கட்சியிலே எப்படி செயல்பட வேண்டும் என்று எங்களுக்கு தெரியும் உங்களுக்கு அவகாசம் தருகிறோம். ஆனால் தவறு இருந்தால் போராடவும், சுட்டிக்காட்டவும் எந்த காலத்திலும் திராவிட

முன்னேற்றக் கழகம் தவறாது என்பதை நீங்கள் தெரிந்து கொள்ள வேண்டும்.

நம்முடைய ஆட்சியிலே நம்முடைய முதலமைச்சர் மு.க.ஸ்டாலின் தன்னுடைய திட்டங்கள் போய் சேராத ஒரு குடும்பம் கூட தமிழ்நாட்டிலே இல்லை என்று சொல்லக்கூடிய பெருமை மிகுந்த ஆட்சியை நடத்தி காட்டி இருக்கிறார். இந்த பகுதியில் இருக்கக் கூடிய சிறுபான்மை மக்களுக்கு அரணாக இருக்கக் கூடிய ஆட்சி திராவிட முன்னேற்றக் கழக ஆட்சி தான். இதை ஒவ்வொரு முறையும் நிரூபித்து காட்டிய ஆட்சி திராவிட முன்னேற்றக் கழக ஆட்சி.

இது இன்று நேற்று மட்டுமல்ல தலைவர் கலைஞர், பேரறிஞர் அண்ணா அவர்கள் ஆட்சி செய்ததிலிருந்து தொடர்ந்து ஒடுக்கப்பட்ட மக்களோடு சிறுபான்மை மக்களோடு தொடர்ந்து உறுதியாக இருக்கக் கூடிய ஒரே இயக்கம் திராவிட முன்னேற்றக் கழகம். இங்கு இருக்கக்கூடிய சகோதரிகளுக்காக எந்தெந்த வகையிலே எத்தனை திட்டங்களை கொண்டுவந்து அவர் களுடைய வாழ்க்கையை மேம்படுத்த முடியுமோ அத்தனை சாதனைகளையும் செய்து முடித்திருக்கிறோம். அந்த பெருமையோடு தான் நாங்கள் இந்த மேடையிலே நின்று கொண்டிருக்கிறோம். வெற்றி வாய்ப்பை தவற விட்டு இருந்தாலும் நாங்கள் பெருமிதத்தோடு தலை நிமிர்ந்து தான் உங்களை ஒவ்வொரு முறையும் சந்திக்கிறோம்.

இந்த நேரத்திலே ஒன்றியத்தில் இருந்து எத்தனையோ பலத்தோடு வந்த அந்த பாஜகவை வீழ்த்தி வெற்றி பெற்ற நம்முடைய ராஜாவிரு வெற்றியை ஒப்படைத்து இருக்கக்கூடிய உங்கள் அத்தனை பேருக்கும் என்னுடைய நன்றியை தெரிவித்துக் கொள்கிறேன். இந்த பகுதியிலே இருக்கக்கூடிய 22 தொகுதிகளில் பணியாற்றக்கூடிய பொறுப்பை தந்தமைக்கு நன்றி.

நாளை மறுநாள் நம்முடைய தலைவர் கலைஞர் அவர்களுடைய பிறந்தநாளை நாம் எதிர்கொள்ள இருக்கிறோம். தமிழ்நாட்டில் இருக்கக்கூடிய மக்கள் ஒவ்வொருவருடைய மனதிலும் இன்றும் வாழ்ந்து கொண்டிருக்கக் கூடிய தலைவர் கலைஞர். அவர் கடந்து வந்திருக்கக் கூடிய எத்தனையோ சோதனைகள் அது எதிர்க்கட்சியாக இருந்தாலும், ஆளுங்கட்சி பொறுப்பில் இருந்தாலும் மக்களுக்கான பணிகளை தன் வாழ்நாள் முழுவதும் செய்த தலைவர் கலைஞர்.

எமர்ஜென்சி காலக்கட்டத்தில் தலைவர் கலைஞர் சென்னையிலே ஒரு பள்ளிக்கூட நிகழ்ச்சியில் கலந்து கொள்கிறார். அந்த நிகழ்ச்சியிலே கலந்துகொள்ளும்பொழுது மேடையிலேயே நினைக்கிறேன் என்று சொல்லிவிட்டு மேடையில் இருந்து இறங்கி வீடு போகிறார்.

அதற்குள் ஆட்சி கலைக்கப்பட்டு விட்டது என்ற செய்தி அவருக்கு வருகிறது. அதனால் இந்த எதிர்ப்புகளை, மிரட்டல்களை எல்லாவற்றையும் கடந்து நின்று விஸ்வரூபம் எடுத்து நிற்கக்கூடிய இயக்கம் தான் திராவிட முன்னேற்றக் கழகம். அந்த உறுதியோடு தொடர்ந்து பணியாற்றுவோம். மக்களோடு நின்று களமாடுவோம். உங்களோடு எப்பொழுதும் உறுதுணையாக இருந்து உங்களுக்காக தலைவர் கலைஞர் அவர்கள் வழியிலே பணியாற்றுவோம் என்று உறுதி கூறுகிறேன்.

இவ்வாறு கழக துணைப் பொதுச் செயலாளர் கனிமொழி கருணாநிதி எம்.பி. உரைப்பாரி னார்.

